

పీ-4 స్ఫూర్తి ...మంత్రి ఫరూక్ చేతుల మీదుగా ఇంటర్ విద్యార్థికి రూ. 20,000 ఆర్థిక సాయం అందజేశ.

పల్లె వెలుగు నంద్యాల జిల్లా బ్యూరో.ఆంధ్రప్రదేశ్ ప్రభుత్వం ప్రతిష్ఠాత్మకంగా అమలు



చేస్తున్న పీ-4 (పీపుల్-పబ్లిక్-ప్రైవేట్ పార్టనర్షిప్) స్ఫూర్తితో పేద విద్యార్థుల ఉన్నత చదువులకు దాతలు ముందుకొచ్చి అందగా నిలవడం అభినందనీయమని రాష్ట్ర న్యాయ, మైనార్టీ సంక్షేమ శాఖ మంత్రి ఎన్ఎండి ఫరూక్ అన్నారు . నంద్యాల టౌన్ 19 వార్డ్ పోస్టాఫీసరు గ్రామానికి చెందిన పేద విద్యార్థి ఎడవల్లి వసంత కుమార్ ఇంటర్మీడియట్ సెకండ్ ఇయర్ చదువుతుండగా, అతని ఆర్థిక పరిస్థితిని గుర్తించి గోస్వామి మండలం ఎం. కృష్ణాపురం గ్రామానికి చెందిన ప్రముఖ దాతలు దండే రవీంద్రనాథ్ రెడ్డి, దండే రంగ శేఖర్ రెడ్డి రూ. 20,000 ఆర్థిక సాయాన్ని ప్రకటించారు. పీ-4 నంద్యాల నియోజకవర్గ యంగ్ ప్రొఫెషనల్ వెంకట చేన్నయ్య సమన్వయంతో, గౌరవ ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రి ఎన్ఎండి ఫరూక్ చేతుల మీదుగా విద్యార్థి ఎడవల్లి వసంత కుమార్కు ఈ ఆర్థిక సహాయాన్ని అందజేశారు. ఈ సందర్భంగా మంత్రి ఫరూక్ మాట్లాడుతూ సమాజంలో ఉన్నత స్థాయిలో ఉన్న వ్యక్తులు నిరుపేద విద్యార్థులకు ఇలా చేయూతనిచ్చి వారి భవిష్యత్తుకు బాటలు వేయడం ఎంతో స్ఫూర్తిదాయకమని కొనియాడారు. పేదరికం చదువుకు అడ్డంకి కాకూడదనే ఉద్దేశంతో ముందుకు వచ్చిన దాతలు దండే రవీంద్రనాథ్ రెడ్డి, దండే రంగ శేఖర్ రెడ్డి లను ఆయన ప్రత్యేకంగా అభినందించారు. సకాలంలో ఆర్థిక సాయం అందేలా చొరవ చూపిన మంత్రి ఫరూక్ కి, దాతలకు, పీ-4 ప్రతినిధులకు విద్యార్థి మరియు అతని కుటుంబ సభ్యులు కృతజ్ఞతలు తెలిపారు.

జుర్రా వాగులో గుర్తుతెలియని వ్యక్తి మృతి..



పాణ్యం సెప్టెంబర్ 19 పల్లె వెలుగు : చెంచు కాలనీ సమీపంలోని జుర్రావాగులో గుర్తుతెలియని వ్యక్తి మృతదేహం లభ్యం సమాచారం అందుకున్న ఎస్సై నరేంద్ర కుమార్ రెడ్డి సిబ్బందితో ఘటనా స్థలానికి చేరుకుని పరిశీలించారు.పంచాయతీ పారిశుధ్య కార్మికుల సహాయంతో మృతదేహాన్ని వాగు నుంచి బయటకు తీయించారు.మృతుడి వివరాలపై ఆరా తీసిన పోలీసులు పోస్టుమార్టం నిమిత్తం మృతదేహాన్ని నంద్యాల ప్రభుత్వ వైద్యశాలకు తరలించారు.మృతికి గల కారణాలపై దర్యాప్తు చేపట్టారు.

వీఆర్ఏల సమస్యలపై స్పందించని ప్రభుత్వం

బండి ఆత్మకూరు పల్లె వెలుగు సెప్టెంబర్ 19 :రెండేళ్లు గడిచినా సమస్యలు పరిష్కారం కాలేదంటూ బండి ఆత్మకూరు తహసీల్దార్ కార్యాలయం ఎదుట 4వ రోజు వీఆర్ఏల సమ్మె



కార్యక్రమాన్ని నిర్వహించారు. వేతన పెంపు లేదు.. పదోన్నతులు లేవు.. సమస్యలకు శాశ్వత పరిష్కారం లేదు.. మరి తమ బతుకులు ఎలా సాగించాలంటూ ప్రభుత్వాన్ని ప్రశ్నిస్తున్నారు. వీఆర్ఏల జేపీసీ రాష్ట్ర అధ్యక్షుడు పెద్దన్న, నంద్యాల జిల్లా అధ్యక్షుడు, నారాయణ, బండి ఆత్మకూరు మండల అధ్యక్షుడు బి . శేష, మాట్లాడుతూ.. ఎన్నిసార్లు అధికారుల దృష్టికి తీసుకెళ్లినా సమస్యలు పరిష్కారం కాకపోవడంతోనే సమ్మెకు దిగాల్సి వచ్చిందని అన్నారు. తెలంగాణ తరహాలో పే స్కోల్ అమలు చేయాలని, అర్హులైన వీఆర్ఏలకు పదోన్నతులు కల్పించాలని డిమాండ్ చేశారు. తక్కువ వేతనాలతో కుటుంబాలను పోషించుకోవడం, కూడా భాగంగా మారందని ఆవేదన వ్యక్తం చేశారు. పని మాత్రం పెరుగుతోంది.. జీతం మాత్రం పెరగడం లేదని మండిపడ్డారు. “హామీలతో మా కడుపులు నిండవు.. మా కుటుంబాలు బతకాలంటే న్యాయమైన వేతనం, పదోన్నతులు కావాలి” అంటూ వీఆర్ఏలు ప్రభుత్వాన్ని నిలదీశారు. తమ ప్రధాన డిమాండ్లపై ప్రభుత్వం వెంటనే నిర్ణయం తీసుకోకపోతే ఉద్యమాన్ని మరింత ఉధృతం చేస్తామని వీఆర్ఏ జేపీసీ నాయకులు హెచ్చరించారు.

తుది పోలింగ్ బూత్ ల జాబితా విడుదల



దొర్నిపాడుసెప్టెంబర్ 19 పల్లె వెలుగు న్యూస్ త్వరలో జరగబోయే ఎంపీటీసీ జడ్పీటీసీ ఎన్నికలకు సంబంధించి దొర్నిపాడు మండలంలోనీ11గ్రామపంచాయతీలో ఏర్పాటు చేస్తున్న పోలింగ్ బాతుల తుది జాబితాను ప్రకటిస్తున్నట్లు ఎంపీడీవో పావిత్రీ తెలిపారు, ఈ సందర్భంగా ఆమెమాట్లాడుతూ మండలంలో 25 పోలింగ్ బాతులనుఏర్పాటు చేసినట్లు ఆమెతెలిపారు, గుండుపావలలో లో గోవిందన్నేల్ 4 త్యాగరాజు వేముల లో 6 దొర్నిపాడులో 5 రామచంద్రాపురంలో 4 అమ్మిరెడ్డి నగరం 2 కిష్టిపాడులో 2 మొత్తం 25 పోలింగ్ బాతులను ఏర్పాటు చేసినట్లు ఆమె తెలిపారు ఈ కార్యక్రమంలో అధికారులు కార్యాలయ సిబ్బంది పాల్గొన్నారు

తైమాసిక తనిఖీలో భాగంగా ఈవీఎం

గోదాములను పరిశీలించిన జిల్లా కలెక్టర్ రాజకుమారి గణియా.

రాజకీయ పార్టీల ప్రతినిధుల సమక్షంలో ఈవీఎంల భద్రతా ఏర్పాట్ల తనిఖీ.

పల్లె వెలుగు నంద్యాల జిల్లా బ్యూరో. తైమాసిక తనిఖీలో భాగంగా నంద్యాల పట్టణంలోని టెక్స్ మార్కెట్ యార్డులో ఈవీఎంలను భద్రపరిచిన గోదాములను జిల్లా కలెక్టర్ జి. రాజకుమారి శనివారం గుర్తింపు పొందిన రాజకీయ పార్టీల ప్రతినిధులతో కలిసి ప్రత్యక్షంగా పరిశీలించారు. ఈ సందర్భంగా ఈవీఎంలు భద్రపరిచిన గోదాముల భద్రతా ఏర్పాట్లు, సీల్లు, రక్షణ చర్యలు తదితర అంశాలను కలెక్టర్ పరిశీలించారు. ఈవీఎంల భద్రతకు సంబంధించి ఎన్నికల సంఘం నిర్దేశించిన నిబంధనలు, మార్గదర్శకాలను కట్టుదిట్టంగా అమలు చేస్తున్న తీరును ఆమె తనిఖీ చేశారు. గోదాముల పరిసరాల్లో చేపడుతున్న

భద్రతా చర్యలను కూడా పరిశీలించి, ఈవీఎంల సంబంధిత అధికారులను ఆదేశించారు.



భద్రత విషయంలో ఎలాంటి లోపాలకు పాల్గొని ఈవీఎంల భద్రతా ఏర్పాట్లను తావులేకుండా అప్రమత్తంగా వ్యవహరించాలని పరిశీలించారు.

ఈ తనిఖీలో డిఆర్ఓ రామ నాయక్, ఆర్డీఓ విశ్వనాథ్, ఇండియన్ నేషనల్ కాంగ్రెస్ పార్టీ తరపున నయ్యన్ రియాజ్ భాష, తెలుగుదేశం పార్టీ తరపున శివరామిరెడ్డి, వైఎస్సార్ కాంగ్రెస్ పార్టీ తరపున సాయిరాం రెడ్డి, ఆమ్ ఆద్యీ పార్టీ తరపున ప్రదీప్, సీపీఐ తరపున నరసింహులు తదితర గుర్తింపు పొందిన రాజకీయ పార్టీల ప్రతినిధులు

ముఖ్యమంత్రి సహాయ నిధి చెక్కులు పంపిణీ చేసిన ఎంపీ డాక్టర్ బైరెడ్డి శబరి.

పల్లె వెలుగు నంద్యాల జిల్లా బ్యూరో. నంద్యాల 33,625 లు, ఆళ్లగడ్డ కె. నాగిరెడ్డి కీ రూ.

33,625 లు, ఆళ్లగడ్డ కె. నాగిరెడ్డి కీ రూ.

రూ. 68,818 లు, నంద్యాల కె. గిరిజా బామ్ కీ

రూ. 33,800 లు, నంద్యాల లక్ష్మి తులసి రెడ్డి



పార్లమెంట్ పరిధిలో నంద్యాల ఎంపీ డాక్టర్ బైరెడ్డి శబరి సిఫారసుల మేరకు మంజూరు అయిన సీఎం రిలీఫ్ ఫండ్ చెక్కులను నంద్యాల పార్లమెంట్ సభ్యురాలు, లోక్ సభ టీడీపీ డిప్యూటీ స్పీకర్ వీడర్, తెలుగుదేశం పార్టీ జాతీయ ప్రధాన కార్యదర్శి డాక్టర్ బైరెడ్డి శబరి శనివారం నంద్యాల బొమ్మలనత్రం లోని ఎంపీ కార్యాలయంలో బాధితులకు చెక్కులు అందజేశారు. నంద్యాల షేక్. అబ్దుల్ రసూల్ కు రూ. 65,879 లు, పాణ్యం దూడేకుల సిద్ధమ్మ కు రూ. 31,084 లు, పాణ్యం ముల్లా ఫయ్యాజ్ ఉసేన్ కు రూ.

22,101లు, బనగానపల్లె ఎన్. బాల తిమ్మారెడ్డి (డెత్) కి రూ. 1,23,370 లు, డోన్ మరిరెడ్డి శ్రావణి కి రూ. 81,238 లు, కోవెలకుంట్ల సుంకేసుల ప్రభావతి కి రూ. 77,134 లు, నంద్యాల కోనేటి చిన్నమ్మ కు రూ. 74,356 లు, మహానంది వసువల్లెటి నాగప్రసాద్ కు రూ. 82,984 లు, నంద్యాల కె. లక్ష్మిదేవి కీ రూ. 69,846 లు, నంద్యాల శిరిగిరి త్రివేణి కీ రూ. 1,05,850 లు, పాణ్యం కె. వెంకటరెడ్డి కీ రూ. 42,595 లు, నంద్యాల కుమ్మరి రామసుబ్బయ్య కు రూ. 69,258 లు, పాణ్యం సయ్యద్ ఉసేన్ కు



(డెత్) కు రూ. 30,795 లు, నంద్యాల పగడేలా పాపిరెడ్డి కి రూ. 52,800 లు, డోన్ ఎ. చంద్రశేఖర్ రెడ్డి కి రూ. 95,185 లు, నంద్యాల షేక్. మౌలాలి కి రూ. 30,000 లు, ఆళ్లగడ్డ పచ్చర్ల రాముడు కు రూ. 30,000 లు, దీబగుంట్ల జి. విజయ నరసింహుడు కు రూ. 61,441 లు, నందికొట్కూరు పి. రమణమ్మ కు రూ. 51,811 లు, నంద్యాల ఎం. వెంకటసుబ్బన్న కు రూ. 1,20,962 లు, పాణ్యం జి. కృష్ణవేణి కి రూ. 70,000 లు ఇలా మొత్తం 24 మందికి రూ. 15,24,932 లక్షల చెక్కులను ఎంపీ డాక్టర్ బైరెడ్డి శబరి అందజేశారు. సీఎం రిలీఫ్ ఫండ్ చెక్కులు అందుకున్న భాధితులు రాష్ట్ర ముఖ్యమంత్రి నారా చంద్రబాబు నాయుడు కు, నంద్యాల ఎంపీ డాక్టర్ బైరెడ్డి శబరి లకు ప్రత్యేక కృతజ్ఞతలు తెలిపారు.

నంద్యాల చిన్న చెరువు కట్టపై ఘనంగా ‘స్వచ్ఛ నంద్యాల’ కార్యక్రమం.

స్వయంగా చెత్తను శుభ్రం చేసి శ్రమదానం చేసిన మంత్రి ఎన్ఎండి ఫరూక్.



పల్లె వెలుగు నంద్యాల జిల్లా బ్యూరో. నంద్యాల మున్సిపాలిటీ అధ్యక్షంలో స్థానిక చిన్న చెరువు కట్టపై ‘స్వచ్ఛ భారత్ - స్వచ్ఛ ఆంధ్ర - స్వచ్ఛ నంద్యాల’ కార్యక్రమాన్ని నిర్వహించారు. ఈ కార్యక్రమానికి ఆంధ్రప్రదేశ్ రాష్ట్ర న్యాయ మరియు మైనార్టీ సంక్షేమ శాఖ మంత్రి ఎన్ఎండి ఫరూక్ ముఖ్య అతిథిగా హాజరయ్యారు. కార్యక్రమంలో భాగంగా మంత్రి ఎన్ఎండి ఫరూక్ స్వయంగా చేతికి గ్లోజులు ధరించి, చీపురు వట్టి చిన్న చెరువు కట్ట పరిసర ప్రాంతాల్లో పేరుకుపోయిన చెత్తాచెదారాన్ని తొలగించి శుభ్రం చేశారు. ఉన్నతాధికారులు, ప్రజాప్రతినిధులతో కలిసి శ్రమదానంలో పాల్గొని ప్రజల్లో స్ఫూర్తి నింపారు. ఈ సందర్భంగా మంత్రి ఫరూక్ మాట్లాడుతూ

పరిసరాల పరిశుభ్రత ప్రతి ఒక్కరి సామాజిక కార్యకుల సేవలను కొనియాడుతూ, వార్డుల



బాధ్యత అని తెలిపారు . పట్టణాన్ని పరిశుభ్రంగా, ఆరోగ్యకరంగా ఉంచేందుకు ప్రజలందరూ స్వచ్ఛందంగా ముందుకు వచ్చి సహకరించాలని పిలుపునిచ్చారు. చిన్న చెరువు కట్ట ప్రాంతాన్ని పర్యాటకంగా, ఆహ్లాదకరంగా తీర్చిదిద్దేందుకు చర్యలు తీసుకుంటున్నామని, ప్రజలు ఎక్కడపడితే అక్కడ చెత్త వేరుకుండా చెత్తబుట్టలను మాత్రమే వినియోగించాలని సూచించారు. పారిశుధ్య

వారీగా పారిశుధ్య పనులను మరింత ముమ్మరం చేయాలని అధికారులను ఆదేశించారు. అనంతరం స్వచ్ఛ ఆంధ్ర - స్వచ్ఛ నంద్యాల ప్రతిజ్ఞ నిర్వహించారు ఈ కార్యక్రమంలో మున్సిపల్ కమిషనర్ శేషన్న , స్థానిక ప్రజాప్రతినిధులు, మున్సిపల్ ఇంజనీరింగ్, శానిటరీ విభాగాల అధికారులు, పారిశుధ్య సిబ్బంది మరియు స్థానిక పట్టణ ప్రముఖులు పాల్గొన్నారు.

గడివేముల మండలాన్ని కరువు మండలంగా ప్రకటించాలి: సిపిఐ జిల్లా కార్యదర్శి రంగనాయుడు

పల్లె వెలుగు దినపత్రిక - గడివేముల: నంద్యాల కురవకపోవడంతో కొర్ర, జొన్న, వేరుశనగ పంటలు

పూర్తిగా ఎండిపోయాయని ఆవేదన వ్యక్తం చేశారు. లక్షల రూపాయలు

30 నెలలు కాపస్తున్నా అలగనూరు రిజర్వాయర్



జిల్లాను వెంటనే కరువు జిల్లాగా ప్రకటించాలని సిపిఐ జిల్లా కార్యదర్శి రంగనాయుడు ప్రభుత్వాన్ని డిమాండ్ చేశారు. శనివారం గడివేముల మండల పరిధిలోని మంచాలకట్ల గ్రామ పొలిమేరల్లో ఎండిపోయిన పంట పొలాలను ఆయన పరిశీలించారు. అనంతరం మాట్లాడుతూ.. ఈ ఏడాది వర్షాలు సరిగా

నష్టపోయిన ప్రతి రైతుకు నష్టపరిహారం అందించాలని, పంట రుణాలను మాఫీ చేయాలని డిమాండ్ చేశారు. మండలంలోని జిందాల్ సిమెంట్ ఫ్యాక్టరీ, సోలార్ ప్రాజెక్టుల వంటి కార్పొరేట్ సంస్థలకు కొమ్ముకాస్తున్న ప్రభుత్వం, ప్రజల కష్టాలను పట్టించుకోవడం లేదని ఆరోపించారు. కూటమి ప్రభుత్వం అధికారంలోకి వచ్చి

మరమ్మతులను పట్టించుకోలేదన్నారు. కనీసం రిజర్వాయర్ను బాగు చేసి ఉంటే పశువులకు, తాగునీటికి, మెట్ట పంటలకు ఉపయోగపడేదన్నారు. ఇప్పటికైనా వెంటనే మరమ్మతులు చేపట్టాలని డిమాండ్ చేశారు. జిల్లాలో తాగునీటి కొరత తలెత్తకుండా చర్యలు తీసుకోవాలని, ప్రభుత్వం స్పందించకపోతే జిల్లా వ్యాప్తంగా పెద్ద ఎత్తున ఆందోళనలు చేపడతామని హెచ్చరించారు. ఈ కార్యక్రమంలో ఏపీ వ్యవసాయ కార్మిక సంఘం జిల్లా ప్రధాన కార్యదర్శి ఎస్. బాబా ఘక్రద్దీన్, సిపిఐ జిల్లా కార్యవర్గ సభ్యులు ఎం. రమేష్ బాబు, ఏపీ రైతు సంఘం జిల్లా ప్రధాన కార్యదర్శి జి. సోమన్న, ఏపీ మహిళా సమఖ్య జిల్లా కార్యదర్శి రజిత, సిపిఐ రైతు సంఘం నాయకులు మద్దిలేటి, రైతులు పాల్గొన్నారు.



స్వచ్ఛతలో మార్పునకు ప్రజలే కీలకం

● కర్నూలు జిల్లా కలెక్టర్, నగరపాలక ప్రత్యేక అధికారిణి డాక్టర్ ఏ.సిరి, ఐపిఎస్ ● బల్త్ వేస్ట్ జనరేటర్స్ ప్రాసెసింగ్ ప్లాంట్లను ఏర్పాటు చేసుకోవాలి ● నెల రోజులపాటు జిల్లాలో స్వచ్ఛత కార్యక్రమాలు ● జివిపిలను గుర్తించి ప్రత్యేక డ్రైవ్లు నిర్వహిస్తున్నాం

పల్లె వెలుగు కర్నూలు రిపోర్టర్ : కర్నూలు జిల్లాలో పారిశుధ్య నిర్వహణకు సంబంధించి అధికార యంత్రాంగం వినుతృ ఆలోచనలతో శాయశక్తులా పనిచేస్తోందని, మరింత మెరుగ్గా మార్పునకు ప్రజల సహకారం కీలకమని జిల్లా కలెక్టర్, నగరపాలక సంస్థ ప్రత్యేక అధికారిణి డాక్టర్ ఏ.సిరి, ఐపిఎస్ పేర్కొన్నారు. శనివారం స్వచ్ఛత హీ సేవ, స్వర్ణాంధ్ర - స్వచ్ఛాంధ్ర కార్యక్రమాల్లో భాగంగా కెసి కెనాల్ వినాయక ఘాట్ వద్ద కమిషనర్ చల్లా ఓబులేను, ఆర్డీవో సందీప్ కుమార్లతో కలిసి స్వచ్ఛత కార్యక్రమాలు నిర్వహించారు. అనంతరం అధికారులు, సిబ్బందిచే స్వచ్ఛ ప్రతిజ్ఞ చేయించారు. ఈ సందర్భంగా కలెక్టర్ మాట్లాడుతూ.. మన నగరాన్ని పరిశుభ్రంగా, అందంగా ఉంచడంలో ప్రతి ఒక్కరి భాగస్వామ్యం ఎంతో కీలకమన్నారు. చెత్తను ఎక్కడపడితే అక్కడ వేయకుండా, తడి-- పొడి చెత్తను వేర్వేరుగా అందిస్తూ, పరిసరాలను పరిశుభ్రంగా ఉంచేందుకు ప్రతి ఒక్కరూ బాధ్యతగా ముందుకు రావాలన్నారు. ప్రజల సహకారం, భాగస్వామ్యంతోనే స్వచ్ఛతలో శాశ్వతమైన మార్పు సాధ్యమవుతుందన్నారు. మన నగరం కోసం.. మన ఆరోగ్యం కోసం.. స్వచ్ఛతను మన బాధ్యతగా తీసుకుందామని కలెక్టర్ పిలుపునిచ్చారు. ఆవరేషన్ క్లీన్ స్పేష్ తరహాలో స్వచ్ఛ భారత్ మిషన్ స్వచ్ఛత హీ సేవ కార్యక్రమాన్ని ప్రతి ఏటా సెప్టెంబర్ 17 నుంచి అక్టోబర్ 17 వరకు చేపడుతుందన్నారు. బల్త్ వేస్ట్ జనరేటర్స్కు అవగాహన కార్యక్రమం నిర్వహించామని, వారు వెంటనే ప్రాసెసింగ్ యూనిట్లను ఏర్పాటు చేసుకోవాలని సూచించారు. ఎవరైనా నిర్దక్షం వహిస్తే భారత ఉన్నత న్యాయస్థానం మార్గదర్శకాల ప్రకారం చర్యలు తీసుకుంటామని హెచ్చరించారు. ఎక్కడబడితే అక్కడ చెత్త వేయడం ద్వారా చివరికి చెత్త ఎక్కడికి వెళ్తుందో ఆలోచించాలని, పర్యావరణాన్ని

కాపాడాల్సిన బాధ్యత ప్రతి ఒక్కరిపై కార్యక్రమాల ప్రధాన ఉద్దేశమన్నారు.



ఉండన్నారు. గార్డెయపురం డంప్ యార్డులో వేస్ట్ టు ఎనర్జీ ప్లాంట్, ఇంటిగ్రేటెడ్ సాలిడ్ వేస్ట్ మేనేజ్మెంట్ ప్లాంట్లను త్వరితగతిన పూర్తి చేసేందుకు చర్యలు తీసుకుంటున్నట్లు తెలిపారు. అధికార యంత్రాంగం తరపున పూర్తిస్థాయి ప్రయత్నాలు చేస్తున్నామని, ప్రజలు పైతం తమ వంతు సహకారం అందించాలని సూచించారు. మన ఊరు బాగుంటేనే మనకు పేరు అనేది ప్రతి ఒక్కరు గుర్తుపెట్టుకోవాలని సూచించారు. అన్ని శాఖలతో సమన్వయం చేసుకుని, స్వచ్ఛత హీ సేవ కార్యక్రమాలను నిర్వహిస్తున్నామని, విద్యార్థులపై ప్రత్యేక దృష్టి సారించినట్లు పేర్కొన్నారు. విద్యా దశ నుంచే స్వచ్ఛతకు అలవాటు చేయాలన్నదే తమ ఉద్దేశమన్నారు. త్రిబుల్ ఆర్ సెంటర్ల వినియోగం, వ్యర్థాల వేరు చేయడం, పునర్నియోగం వంటి అంశాలను విద్యార్థులకు నేర్పిస్తున్నామన్నారు. కమిషనర్ చల్లా ఓబులేను మాట్లాడుతూ.. స్వచ్ఛత హీ సేవ కార్యక్రమంలో భాగంగా నగరంలో నెల రోజులపాటు వివిధ స్వచ్ఛత కార్యక్రమాలను విస్తృతంగా నిర్వహిస్తున్నట్లు తెలిపారు. ప్రజలు, విద్యార్థులు, యువత, స్వచ్ఛత కార్మికులు, స్వయం సహాయక సంఘాలు, వివిధ సంస్థలను భాగస్వామ్యం చేస్తూ కార్యక్రమాలను నిర్వహిస్తున్నామన్నారు. ప్రజల్లో స్వచ్ఛతపై అవగాహన పెంచడంతో పాటు, ప్రతి ఒక్కరిలో బాధ్యతాయుతమైన ప్రవర్తనను పెంపొందించడమే

కర్నూలు నగరంలోని చెత్త పేరుకుపోయే ప్రాంతాలను గుర్తించి ప్రత్యేక డ్రైవ్లు నిర్వహిస్తున్నామని, గార్బేజ్ వల్చరబుల్ పాయింట్లను దశలవారీగా తొలగించి పరిశుభ్రమైన ప్రాంతాలుగా మార్చేందుకు చర్యలు తీసుకుంటున్నామని తెలిపారు. తడి, పొడి చెత్తను వేర్వేరుగా అందించడం, చెత్తను బహిరంగ ప్రదేశాల్లో వేయకుండా చూడటం, త్రిబుల్ ఆర్ సెంటర్లను సద్వినియోగం చేసుకోవడంపై ప్రజలకు అవగాహన కల్పిస్తున్నామన్నారు. స్వచ్ఛత హీ సేవ కార్యక్రమంలో ప్రజల భాగస్వామ్యం అత్యంత కీలకమని, స్వచ్ఛత అనేది కేవలం పారిశుధ్య సిబ్బంది బాధ్యత మాత్రమే కాదని ప్రతి ఒక్కరూ గుర్తించాలని కమిషనర్ సూచించారు. పరిశుభ్రమైన నగరం కోసం ప్రజలు తమ ఇళ్ల నుంచే మార్పును ప్రారంభించాలని, చెత్తను సరైన విధానంలో అందిస్తూ నగరపాలక సంస్థకు సహకరించాలని కోరారు. ప్రజల భాగస్వామ్యంతోనే కర్నూలు నగరాన్ని మరింత పరిశుభ్రంగా, ఆరోగ్యకరంగా తీర్చిదిద్దగలమన్నారు. ఈ కార్యక్రమంలో ప్రజారోగ్య అధికారి డాక్టర్ ఎం.రఘు, సానిటరీ సూపర్వైజర్ రమేష్ బాబు, ఇంస్పెక్టర్ల ఫరూక్, జిలాని, స్వచ్ఛ సర్వీస్ కోఆర్డినేటర్ శ్రీనివాస్, తదితరులు పాల్గొన్నారు.

ఉయ్యాలవాడ సమీపంలో చింతకుంట చెందిన వ్యక్తి దారుణ హత్య

ఆళ్లగడ్డ ప్రభుత్వ ఆసుపత్రి వద్ద ఉద్రిక్తత శనివారం కొందరు ప్రయాణికులు రోడ్డుపై పడి ఆళ్లగడ్డ ప్రభుత్వ ఆసుపత్రి వద్ద రోడ్డుపై



ఉయ్యాలవాడ సెప్టెంబర్ 19 పల్లె వెలుగు ఆళ్లగడ్డ నియోజకవర్గం ఉయ్యాలవాడ మండలం ఆర్.పాంపల్లె గ్రామ సమీపంలో శనివారం దారుణ హత్య ఘటన చోటు చేసుకుంది. ఈ సంఘటనలో ఆళ్లగడ్డ పట్టణం పెద్ద చింతకుంటకు చెందిన మిద్దె నాగార్జున (35) అనే వ్యక్తి హత్యకు గురయ్యాడు. పోలీసుల కథనం మేరకు మృతుడు నాగార్జున తన గ్రామం నుంచి తాడిపత్రికి వెళ్లడానికి శుక్రవారం సాయంత్రం ట్రాక్టర్ డ్రైవర్ తో కలిసి ద్విచక్ర వాహనంపై బయలుదేరాడు. ఉయ్యాలవాడ గ్రామ సమీపంలో దుండగులు టైకును అడ్డగించి కళ్ళల్లో కారం కొట్టి కత్తులతో పొడిచి హత్య చేసినట్లు స్థానికులు ఆరోపించారు. సమీపంలోని పంట పొలాల్లోకి తీసుకువెళ్లి కత్తితో పొడిచినట్లు మృతదేహం పై గాయాలు ఉన్నాయి.



ఉన్న నాగార్జున ద్విచక్ర వాహనాన్ని, పొలాల్లో ఉన్న శవాన్ని గమనించి పోలీసులకు సమాచారం ఇచ్చారు. ఘటనా స్థలాన్ని ఆళ్లగడ్డ డిఎస్పీ శ్రీనివాసరావు, రూరల్ సీబి రమణ ఉయ్యాలవాడ ఎస్సై రామిరెడ్డి పరిశీలించారు. మృతుడు విషయాలను భార్య గంగాదేవిని అడిగి తెలుసుకున్నారు. పని నిమిత్తం తాడిపత్రి ప్రాంతానికి 10 రోజుల క్రితం వెళ్లాడని, వినాయక నిమజ్జనం సందర్భంగా గ్రామానికి వచ్చి తిరిగి వెళుతుండగా ఈ సంఘటన చోటుచేసుకుందని భార్య విలిపించింది. పోలీసులు కేసు నమోదు చేసుకుని దర్యాప్తు జరుపుతున్నారు. నాగార్జున వెంట ఉన్న డ్రైవర్ ను పోలీసులు అదుపులోకి తీసుకున్నారు. మృతుడికి భార్యతో పాటు ఇద్దరు కుమార్తెలు కుమారులు ఉన్నారు

ఆళ్లగడ్డ ప్రభుత్వ ఆసుపత్రి వద్ద ఉద్రిక్తత:

నాగార్జునను హత్య చేసిన వారిని అరెస్టు చేయాలంటూ నాగార్జున కుటుంబ సభ్యులు



రాకపోకలను అడ్డుకోవడంతో ఉద్రిక్తత చోటుచేసుకుంది. చనిపోయిన నాగార్జున శవాన్ని పోస్టుమార్టం నిమిత్తం ఆళ్లగడ్డ ప్రభుత్వ ఆసుపత్రికి తీసుకొని రావడంతో, చనిపోయిన వ్యక్తి యొక్క బంధువులు సుమారుగా 50 మంది తమకు న్యాయం చేయాలని, నాగార్జునను చంపిన వ్యక్తిని శిక్షించాలి అంటూ ప్రభుత్వ ఆసుపత్రి వద్ద రాస్తారోకో నిర్వహించారు. ఈ క్రమంలో అటుగా వెళుతున్న ఓ యువకుడుని కుటుంబ సభ్యులు పట్టుకుని దేహశుద్ధి చేశారు. దీంతో పోలీసులు అడ్డుకొని అతనిని స్టేషన్కు తరలించారు. ఆళ్లగడ్డ రూరల్ సీబి రమణ , కౌలిమిండ్ల సీబి రమేష్ బాబు , మరియు సిరివెళ్ల సీబి రామ చనిపోయిన వ్యక్తి యొక్క బంధువులతో మాట్లాడి, హత్య చేసిన వారిని వదిలిపెట్టబోమని పోలీసులు చెప్పి రోడ్డుపైన కూర్చున్న వారందరినీ సచ్చెప్పి ప్రభుత్వ ఆసుపత్రిలోనికి తీసుకెళ్లారు.

హనుమాన్ ఆలయానికి దారేద?

కర్నూల్ కల్లూరు మండలం తడకనపల్లె, పెద్దబేకూరు గ్రామ పంచాయితీల పరిధిలోని ఎర్ర గుట్టలలో అక్రమార్కులు ఎర్రమట్టి తవ్వకాలు ప్రారంభించారు గత వారం రోజుల నుంచి రెండు హిటాచీలు ఆరు టిప్పుర్ల తో ఎర్రమట్టిని యతేచ్ఛగా అక్రమ రవాణా చేస్తున్నారు. ప్రధానంగా పెద్దబేకూరు గ్రామపంచాయతీ పరిధిలోని 112 సర్వేనెంబర్ లోని శ్రీ ఆంజనేయ స్వామి దేవాలయం వద్దకు గ్రామ ప్రజలు 12 ఎద్దుల బండ్లను కట్టుకుని ప్రత్యేక నైవేద్యాల తయారు చేసుకుని స్వామివారికి ప్రత్యేక వ్రాజులు ప్రతి ఏడాది నిర్వహిస్తారు. ఎర్ర మట్టి అక్రమార్కులు కొండపైకి వెళ్లే రహదారిని తవ్వి వేయడంతో గ్రామ ప్రజలు చాలా ఇబ్బందులు ఎదుర్కొన్నారు. సమీప పొలాల నుంచి కొందరు రైతులు వచ్చి గ్రావెల్ తవ్వకాలను జరపవద్దని

హెచ్చరించడంతో వాహనాలను అక్కడే వదిలి అక్రమార్కులు పారిపోయారు. ఈ విషయంపై సంబంధిత మైనింగ్ రెవెన్యూ పోలీస్ పంచాయతీ అధికారులకు విన్నవించినా ఎవరూ పట్టించుకోవడం లేదని ప్రజలు ఆగ్రహం వ్యక్తం చేశారు. శ్రీ ఆంజనేయ స్వామిని దర్శించుకొనుటకు కొండపైకి వెళ్లే దారిని హిటాచీలతో గుండ్లను పగలగొట్టి ఎర్రమట్టిని తవ్వి రహదారి లేకుండా ధ్వంసం చేశారు. ఇక్కడే వదిలి వెళ్ళిన హిటాచీలను టిప్పుర్లను స్వాధీనం చేసుకుని అక్రమార్కులను గుర్తించి వారిపై క్రిమినల్ కేసులు నమోదు చేయాలని తడకనపల్లె పెద్దబేకూరు గ్రామాలు రైతులు ప్రజలు సంబంధిత అధికారులకు విజ్ఞప్తి చేస్తున్నారు



పాఠశాలకు అందని రేషన్.

రుద్రవరం. పల్లె వెలుగు : రుద్రవరం. మండలంలోని బి నాగిరెడ్డి పల్లె ప్రాథమిక



పాఠశాలకు ప్రభుత్వం సరఫరా చేసే రేషన్ 20 రోజులు దాటిన ఇంతవరకు అందలేదు. నాగిరెడ్డిపల్లె ప్రాథమిక పాఠశాలలో చదువుకుంటున్న విద్యార్థులకు మధ్యాహ్న భోజనానికి ప్రభుత్వం అందించే రేషన్ 20 రోజులు దాటిన ఇంతవరకు పాఠశాలకు పంపిణీ చేయలేదని దీంతో నిర్వాహకులు తీవ్ర ఇబ్బందులు పడుతూ విద్యార్థులకు తమ సొంత రేషన్ పెట్టి మధ్యాహ్న భోజనాన్ని ఏర్పాటు చేస్తున్నామని నిర్వాహకులు తెలిపారు. పాఠశాలకు ప్రభుత్వం అందించే రేషన్ 20 రోజులు దాటిన సరఫరా కాకపోవడంతో అధికారులు ఎందుకు ఇంత నిర్లక్ష్యంగా ఉన్నారని గ్రామస్థులు ఆరోపిస్తున్నారు. అధికారులు స్పందించి పాఠశాల విద్యార్థులకు మధ్యాహ్న భోజనానికి సక్రమంగా రేషన్ పంపిణీ జరిగేలాగా చర్యలు తీసుకోవాలని విద్యార్థుల తల్లిదండ్రులు కోరుతున్నారు.

వైఎస్ఆర్ఎస్ మండల విస్తృత స్థాయి సమావేశం.



బేతంచెర్ల సెప్టెంబర్ 19 రాష్ట్ర ఆర్థిక శాఖ మాజీ మంత్రివర్గులు బుగ్గన రాజేంద్ర నాథ్ రెడ్డి ఆధ్వర్యంలో 20-09-2026 తేదీన ఆదివారం ఉదయం 9 గంటలకు బేతంచెర్ల పట్టణంలోని శ్రీ చౌడేశ్వరి దేవి కళ్యాణ మండపంలో,బేతంచెర్ల మండల విస్తృత స్థాయి సమావేశము జరుగును.ఈ సమావేశములో వైస్సార్సీపీ ఐడి కార్డ్ పంపిణీ చేయబడును.కావున, ఈ సమావేశానికి బేతంచెర్ల మండలంలోని అన్ని కమిటీల సభ్యులు హాజరు కావలెను. మరియు కౌన్సిలర్లు ,ఎంపీటీసీలు, మాజీ సర్పంచులు, మాజీ వార్డు మెంబర్లు, వైస్సార్సీపీ నాయకులు మరియు కార్యకర్తలు అందరూ తప్పనిసరిగా హాజరు కావలయునని కోరారు.వైఎస్ఆర్ సిపి కార్యాలయం బేతంచెర్ల వారు శనివారం ప్రకటన ద్వారా తెలియ జేశారు.

యువత భవితకు భరోసా.. దిశానిర్దేశం

డోన్ : సెప్టెంబర్ 19 డోన్ పట్టణంలోని సాయి ఫంక్షన్ హాల్లో నిర్వహించిన “యువత



భవితకు భరోసా” కార్యక్రమంలో డోన్ మాజీ ఎమ్మెల్యే కోట్ల సుజాతమ్మ, నంద్యాల పార్లమెంట్ సభ్యురాలు బైరెడ్డి శబరి ముఖ్య అతిథులుగా పాల్గొన్నారు. ఈ సందర్భంగా విద్యార్థులు, యువతతో వారు నేరుగా ముచ్చటించి వారి ఆలోచనలు, ఆశయాలు, లక్ష్యాలు, ఎదుర్కొంటున్న సమస్యలను తెలుసుకున్నారు. యువత తమ అభిప్రాయాలను స్వేచ్ఛగా వ్యక్తపరచగా, అతిథులు వాటిని ఆసక్తిగా విని పలు ప్రశ్నలకు సమాధానాలు అందించారు. ఉన్నత విద్య, ఉపాధి అవకాశాలు, వైవిధ్యాభివృద్ధి తదితర అంశాలపై విలువైన సూచనలు చేశారు. యువత తమ భవిష్యత్తు లక్ష్యాలను స్పష్టంగా నిర్దేశించుకుని ముందుకు సాగాలని సూచించారు. ఈ సందర్భంగా యువతే దేశ భవిష్యత్తుకు బలమైన పునాది అని పేర్కొంటూ, ప్రతి యువకుడు తన ప్రతిభను సమాజ అభివృద్ధికి ఉపయోగించుకోవాలని పిలుపునిచ్చారు. యువతలో ఆత్మవిశ్వాసాన్ని పెంపొందించి, వారి భవిష్యత్తుకు దిశానిర్దేశం చేసే వేదికగా ఈ కార్యక్రమం నిలిచిందన్నారు. కార్యక్రమంలో పలువురు ప్రజాప్రతినిధులు, నాయకులు, ఉపాధ్యాయులు, విద్యార్థులు, యువత పెద్ద సంఖ్యలో పాల్గొన్నారు.

జర్నలిస్టుల రైల్వే పాసులు పునరుద్ధరించాలి



డోన్ : సెప్టెంబర్ 19 జర్నలిస్టులకు గతంలో అమలులో ఉన్న రైల్వే పాస్లను కరోనా సమయంలో రద్దు చేశారని, వాటిని వెంటనే పునరుద్ధరించాలని ఆంధ్రప్రదేశ్ జర్నలిస్టుల పరిరక్షణ సమితి డోన్ శాఖ ప్రతినిధులు కోరారు. ఈ మేరకు డోన్ నియోజకవర్గ ఎంపీకి వినతిపత్రం సమర్పించారు. జర్నలిస్టుల సంక్షేమంతో పాటు ప్రజా రవాణాకు సంబంధించిన పలు సమస్యలను పరిష్కరించాలని వినతిపత్రంలో కోరారు. కేంద్ర ప్రభుత్వ హెల్త్ స్కీమ్లను జర్నలిస్టులకు వర్తింపజేసేలా కేంద్ర వైద్య ఆరోగ్యశాఖ మంత్రి దృష్టికి సమన్వయ తీసుకెళ్లి పరిష్కారానికి కృషి చేయాలని విజ్ఞప్తి చేశారు. కేంద్రీయ విద్యాలయాల్లో జర్నలిస్టుల కుటుంబాలకు చెందిన పిల్లలకు 25 శాతం సీట్లు కేటాయించేలా చర్యలు తీసుకోవాలని కోరారు. జర్నలిస్టులకు స్థలాలు కేటాయించి, కేంద్ర, రాష్ట్ర ప్రభుత్వాల సమన్వయంతో గృహ నిర్మాణాలను మంజూరు చేసి ప్రభుత్వమే నిర్మించేలా చర్యలు చేపట్టాలని విజ్ఞప్తి చేశారు. జర్నలిస్టు సహజ మరణం చెందిన సందర్భంలో ప్రమాద బీమా తరహాలో సహజ మరణ బీమా పథకాన్ని అమలు చేసి రూ.5 లక్షల ఆర్థిక సహాయం అందించాలని కోరారు. అలాగే గతంలో నడిచిన కర్నూలు--మచిలీపట్నం, కర్నూలు డోన్ రైల్వే స్టేషన్ వరకు పొడిగించాలని, పూట్ల-- విజయవాడ, కాచిగూడ ఎక్స్ప్రెస్ రైలును డోన్ రైల్వే స్టేషన్ వరకు పొడిగించాలని, కాబ్బీ-- కర్నూలు--కాచిగూడ ఎక్స్ప్రెస్ రైలును డోన్ రైల్వే స్టేషన్ వరకు పొడిగించాలని, వాటిమారులు, పారిశ్రామికవేత్తలు, యువత, విద్యార్థులు ఇబ్బందులు ఎదుర్కొంటున్నారని తెలిపారు. కర్నూలు--కాచిగూడ ఎక్స్ప్రెస్ రైలును డోన్ రైల్వే స్టేషన్ వరకు పొడిగించాలని, కాబ్బీ-- విజయవాడ, కాచిగూడ--యశ్వంతేశ్వర్ మధ్య గతంలో నడిచిన ప్యాసింజర్ రైళ్లను తిరిగి ప్రవేశపెట్టాలని విజ్ఞప్తి చేశారు. కరోనా సమయంలో రద్దైన రైళ్లను పునరుద్ధరిస్తే ప్రజలక

